

DEĊIŻJONI DELEGATA TAL-KUMMISSJONI (UE) 2015/1958**tal-1 ta' Lulju 2015****dwar is-sistemi applikabbli tal-valutazzjoni u tal-verifika tal-kostanza tal-prestazzjoni tal-prodotti ġeosintetiċi u tal-prodotti relatati skont ir-Regolament (UE) Nru 305/2011 tal-Parlament Ewropew u tal-Kunsill****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 305/2011 tal-Parlament Ewropew u tal-Kunsill tad-9 ta' Marzu 2011 li jistabbilixxi kondizzjonijiet armonizzati għall-kummerċjalizzazzjoni tal-prodotti għall-bini u li jhassar id-Direttiva tal-Kunsill 89/106/KEE ⁽¹⁾, u b'mod partikolari l-Artikolu 60(h) tiegħu,

Billi:

- (1) Il-proċedura għall-attestazzjoni tal-konformità tal-prodotti ġeosintetiċi u tal-prodotti relatati mal-ispeċifikazzjonijiet tekniċi applikabbli giet stabbilita fid-Deciżjoni tal-Kummissjoni 96/581/KE ⁽²⁾.
- (2) Id-Deciżjoni 96/581/KE ma tistabbilixxi kriterji dettaljati għall-għażla tas-sistemi tal-valutazzjoni u tal-verifika tal-kostanza tal-prestazzjoni għar-reazzjoni għan-nar tal-prodotti ġeosintetiċi u tal-prodotti relatati.
- (3) Is-sistemi stabbiliti fl-Anness V tar-Regolament (UE) Nru 305/2011 għandhom jintgħażlu b'mod aktar adegwat biex tiġi vvalutata l-prestazzjoni tal-prodotti ġeosintetiċi u tal-prodotti relatati. Hekk il-manifatturi għandu jkollhom aċċess għas-suq intern b'mod aktar effiċjenti u b'hekk jikkontribwixxu għal kompetittività akbar fl-industrija tal-bini kollha kemm hi.
- (4) Għalhekk, fl-interessi taċ-ċarezza u tat-trasparenza, id-Deciżjoni 96/581/KE għandha tithassar u tiġi sostitwita,

ADOTTAT DIN ID-DEĊIŻJONI:

Artikolu 1

Din id-Deciżjoni tapplika għall-prodotti ġeosintetiċi u għall-prodotti relatati stabbiliti fl-Anness I.

Artikolu 2

Il-prodotti ġeosintetiċi u l-prodotti relatati msemmija fl-Artikolu 1 għandhom jiġu vvalutati u vverifikati għall-kostanza tal-prestazzjoni fir-rigward tal-karatteristiċi essenzjali tagħhom f'konformità mas-sistemi speċifikati fl-Anness II.

Artikolu 3

Id-Deciżjoni 96/581/KE tithassar.

Ir-referenzi għad-Deciżjoni mhassra għandhom jinftiehem b'halha referenzi għal din id-Deciżjoni.

⁽¹⁾ ĠUL 88, 4.4.2011, p. 5.

⁽²⁾ Id-Deciżjoni tal-Kummissjoni 96/581/KE tal-24 ta' Ġunju 1996 dwar il-proċedura sabiex tatesta l-konformità tal-prodotti għall-bini skont l-Artikolu 20(2) tad-Direttiva tal-Kunsill 89/106/KEE rigward il-geotessuti (ĠU L 254, 8.10.1996, p. 59)

Artikolu 4

Din id-Deciżjoni tidhol fis-seħħ fl-ghoxrin jum wara l-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell, l-1 ta' Lulju 2015.

Għall-Kummissjoni
Il-President
Jean-Claude JUNCKER

*ANNEX I***PRODOTTI KOPERTI**

Din id-Deciżjoni tapplika għal dawn il-prodotti li ġejjin:

1. Il-prodotti ġeosintetiċi (membrani u tessuti) użati għas-separazzjoni, għall-protezzjoni, għad-drenaġġ, għall-filtrazzjoni jew għar-rinfurzar tal-ħamrija
 2. Il-prodotti ġeokompożiti użati għas-separazzjoni, għall-protezzjoni, għad-drenaġġ, għall-filtrazzjoni jew għar-rinfurzar tal-ħamrija
 3. Il-prodotti ġeogrilji użati għas-separazzjoni, għall-protezzjoni, għad-drenaġġ, għall-filtrazzjoni jew għar-rinfurzar tal-ħamrija
 4. Il-prodotti ġeomembrani użati għas-separazzjoni, għall-protezzjoni, għad-drenaġġ, għall-filtrazzjoni jew għar-rinfurzar tal-ħamrija
 5. Il-prodotti ġeoxbieki użati għas-separazzjoni, għall-protezzjoni, għad-drenaġġ, għall-filtrazzjoni jew għar-rinfurzar tal-ħamrija
-

ANNEX II

IS-SISTEMI TAL-VALUTAZZJONI U TAL-VERIFIKA TAL-KOSTANZA TAL-PRESTAZZJONI

Għall-prodotti koperti minn din id-Deciżjoni, filwaqt li jitqiesu l-karatteristiċi essenzjali tagħhom, is-sistemi tal-Valutazzjoni u tal-Verifika tal-Kostanza tal-Prestazzjoni japplikaw kif ġej:

Tabella 1

Għall-karatteristiċi essenzjali kollha għajr ir-reazzjoni għan-nar

Prodotti	Karatteristiċi Essenzjali	Is-sistema applikabbli tal-Valutazzjoni u tal-Verifika tal-Kostanza tal-Prestazzjoni kif stabbilit fl-Anness V tar-Regolament (UE) Nru 305/2011
Il-prodotti ġeosintetiċi (membrani u tessuti), il-prodotti ġeokompożiti, il-prodotti ġeogrilji, il-prodotti ġeomembrani u l-prodotti ġeoxbieki użati għas-separazzjoni, għall-protezzjoni, għad-drenaġġ, għall-filtrazzjoni jew għar-rinfurzar tal-hamrija	Għall-karatteristiċi essenzjali kollha għajr ir-reazzjoni għan-nar	2+

Tabella 2

Ir-reazzjoni għan-nar biss

Għall-prodotti kollha indikati fl-ewwel kolonna tat-Tabella 1, is-sistemi tal-Valutazzjoni u tal-Verifika tal-Kostanza tal-Prestazzjoni huma determinati, skont is-subfamilji tagħhom, kif ġej:

Is-subfamilji tal-prodott	Is-sistemi applikabbli tal-Valutazzjoni u tal-Verifika tal-Kostanza tal-Prestazzjoni kif stabbiliti fl-Anness V tar-Regolament (UE) Nru 305/2011
Il-prodotti li għalihom stadju identifikabbli b'mod ċar fil-proċess tal-produzzjoni tagħhom jirriżulta f'titjib fil-prestazzjoni tar-reazzjoni tagħhom għan-nar (eż. iż-żieda ta' ritardanti tan-nar jew il-limitazzjoni ta' materjali organiċi)	1
Il-prodotti li għalihom teżisti bażi ġuridika Ewropea applikabbli għall-klassifikazzjoni tal-prestazzjoni tar-reazzjoni tagħhom għan-nar mingħajr ittestjar	4
Il-prodotti li mhumiex parti mis-subfamilji indikati fir-ringieli 1 u 2	3